

क्रिकेट पावर कप में बीवाईपीएल सीईओ रहे मैन ऑफ द सीरीज

नई दिल्ली: 1 फरवरी, 2010। दिल्ली की बिजली कंपनियों के लिए आयोजित की गई क्रिकेट पावर कप-2010 के फाइनल्स में बीवाईपीएल रनर अप रही। पूरे सीरीज में जबरदस्त प्रदर्शन करने वाली बीवाईपीएल रविवार को आयोजित फाइनल्स में सिर्फ दो गेंदों से दिल्ली ट्रांसको के हाथों मैच हार गई। बीवाईपीएल टीम का नेतृत्व कंपनी के सीईओ श्री रमेश नारायणन कर रहे थे, जबकि ट्रांसको टीम की कमान वहां के डायरेक्टर फाइनैस श्री पवन सिंह कर रहे थे।

श्री पवन सिंह और श्री रमेश नारायणन के बीच हुए टॉस में बीवाईपीएल ने टॉस जीता और पहले बल्लेबाजी करने का निर्णय लिया। बीवाईपीएल ने 20 ओवरों के इस मैच में सिर्फ दो विकेट खोकर कुल 112 रन बनाए। लेकिन ट्रांसको ने 7 विकेट खोकर 19 ओवर और चार गेंदों में 113 रन बना लिए और सीरीज पर अपना कब्जा जमा लिया।

पावर कप की सर्वाधिक खास बात यह रही कि रनर अप रही बीवाईपीएल टीम के कप्तान श्री रमेश नारायणन पूरे सीरीज में इतना अच्छा खेले कि टीम के हारने के बावजूद उन्हें मैन ऑफ द सीरीज का खिताब दिया गया। सीरीज में श्री रमेश नारायणन ने 63 रन बनाए, 6 विकेट लिए और एक कैच भी लपका।

पावर कप के फाइनल्स में मुख्य अतिथि के तौर पर पावर सेक्रेटरी श्री राजेंद्र कुमार उपस्थित थे। उनके अलावा, बीआरपीएल के सीईओ श्री गोपाल सक्सेना भी मैच के दौरान मौजूद थे।

कई दिनों तक चलने वाले इस टूर्नामेंट में दिल्ली ट्रांसको के अलावा, इंद्रप्रस्थ पावर जनरेशन कंपनी, बीएसईएस राजधानी, बीएसईएस यमुना, एनडीपीएल, और एनडीएमसी ने भी भाग लिया।

फाइनल्स के बाद आयोजित कार्यक्रम में पावर सेक्रेटरी श्री राजेंद्र कुमार ने कहा— ऐसे आयोजनों से बिजली कंपनियों को अपनी सहयोगी कंपनियों के कर्मियों को बेहतर ढंग से समझने का मौका मिलता है। ऐसे कार्यक्रम भविष्य में भी आयोजित किए जाने चाहिए।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉर्पोरेट कम्युनिकेशंस— 39999870 / 9312007822

चंद्र पी कामत
कॉर्पोरेट कम्युनिकेशंस— 39999415 / 9350130304